



РЕПУБЛИКА СЕВЕРНА МАКЕДОНИЈА

АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

УП 1 бр. 08-207

30. 05. 2019 година

Скопје

Врз основа на член 18 став 1 алинеја 22 и член 20 став 1 алинеи 10 и 13¹ од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18, 248/18 и 27/19), а во врска со член 76 ставови 3, 4 и 6 од истиот Закон, член 39 став 3 од Законот за општата управна постапка („Службен весник на Република Македонија“ бр.124/15), член 15 став 1 алинеја 19 и член 39 став 1 алинеи 10 и 13 од Деловникот за работа на Агенцијата за аудио и аудиовизуелни медиумски услуги бр.01-4351/1 од 29.08.2014 година, постапувајќи по Барањето за доделување на дозвола без објавување на јавен конкурс за телевизиско еmitување на Љеонит Мусаи од с.Франгово, Струга и Друштвото за аудио и видео продукција ЛЕДИ ПРОДУЦТИОН ДООЕЛ Струга - Подружница ДИАСПОРА ФОЛК Струга, Уп1 бр.08-207 од 12.04.2019 година, а согласно Заклучокот бр.02-2921/6 од 30.05.2019 година, Советот на Агенцијата за аудио и аудиовизуелни медиумски услуги на својата 23-та седница одржана на 30.05.2019 година, го донесе следното:

РЕШЕНИЕ

за отфрлање на барањето за доделување на дозвола без објавување на јавен конкурс за телевизиско еmitување

1. СЕ ОТФРЛА Барањето за доделување на дозвола без објавување на јавен конкурс за телевизиско еmitување на Љеонит Мусаи од с.Франгово, Струга и Друштвото за аудио и видео продукција ЛЕДИ ПРОДУЦТИОН ДООЕЛ Струга - Подружница ДИАСПОРА ФОЛК Струга, Уп1 бр.08-207 од 12.04.2019 година, поради тоа што истото е нецелосно и нејасно, односно не е уредно пополнето и не ги содржи сите податоци кои се предвидени во член 76 ставови 3 и 4 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18, 248/18 и 27/19).

2. Решението се објавува на веб страницата на Агенцијата за аудио и аудиовизуелни медиумски услуги.

3. Ова Решение е конечно.

¹ Алинеите 8 и 9 се избришани, види: член 8 од Закон за изменување и дополнување на Законот за аудио и аудиовизуелни медиумски услуги („Службен весник на Република Македонија“ бр.248/18).

О б р а з л о ж е н и е

До Агенцијата за аудио и аудиовизуелни медиумски услуги на 12.04.2019 година, доставено е Барање за доделување на дозвола без објавување на јавен конкурс за телевизиско еmitување, со придружна документација, од страна на Љеонит Мусаи од с.Франгово, Струга и Друштвото за аудио и видео продукција ЛЕДИ ПРОДУЦТИОН ДООЕЛ Струга - Подружница ДИАСПОРА ФОЛК Струга, Уп1 бр.08-207 од 12.04.2019 година. По приемот на цитираното Барање со придружната документација, Стручната служба на Агенцијата пристапи кон разгледување на истото, при што утврди дека поднесеното барање не е уредно пополнето, не ги содржи сите податоци кои се предвидени во член 76 ставови 3 и 4 од Законот за аудио и аудиовизуелни медиумски услуги, односно истото е нецелосно и нејасно.

Имено, беа констатирани повеќе недостатоци на предметното барање и придружната документација, при што помеѓудругото од податоците наведени во Барањето за доделување на дозвола без објавување на јавен конкурс за телевизиско еmitување, Уп1 бр.08-207 од 12.04.2019 година и придружната документација, не е јасно кој е подносител на предметното Барање. Според тоа како се пополнети потточките 1.1. и 1.2. – произлегува дека баратели се: физичкото лице Љеонит Мусаи од с.Франгово, Струга и Друштвото за аудио и видео продукција ЛЕДИ ПРОДУЦТИОН ДООЕЛ Струга – Подружница ДИАСПОРА ФОЛК Струга. Меѓутоа, согласно точка 3. од предметното барање, физичкото лице Љеонит Мусаи ќе учествува со 100% во сопственичката структура на радиодифузерот. Дополнително, според дел од дадените изјави произлегува дека правното лице Друштво за аудио и видео продукција ЛЕДИ ПРОДУЦТИОН ДООЕЛ Струга се јавува како барател, без подружницата ДИАСПОРА ФОЛК Струга, а дадени се и изјави од страна на самото физичко лице Љеонит Мусаи, при што Стручната служба на Агенцијата констатираше дека не е јасно кој е самиот подносител на барањето. Имајќи ги предвид одредбите од Законот за трговските друштва, согласно кои подружницата нема својство на правно лице, констатирано беше дека како барател за доделување на дозвола, може да се јави самото правно лице Друштво за аудио и видео продукција ЛЕДИ ПРОДУЦТИОН ДООЕЛ Струга, а не самата подружница на правното лице.

Поднесеното Барање, констатирано беше дека не е правилно и целосно пополнето во точките и потточките од истото, при што Стручната служба на Агенцијата утврди дека во потточката 1.1., не е наведена целосната адреса на живеење на лицето Љеонит Мусаи, како од тековна состојба, а во истата потточка не се наведени ни податоци за електронска пошта (e-mail) на истото лице. Исто така, констатирано беше дека во потточката 1.2. наведен е субјектот: Друштво за аудио и видео продукција ЛЕДИ ПРОДУЦТИОН ДООЕЛ – Подружница ДИАСПОРА ФОЛК, во кој дел треба да биде пополнет само податок за правното лице Друштво за аудио и видео продукција ЛЕДИ ПРОДУЦТИОН ДООЕЛ Струга (без наведување на подружницата), кое може да се јави како барател, со наведување на целосниот назив на правното лице, вклучително и на градот - Струга. Во истата потточка, не е пополнет податокот за телефонски факс, ни податокот за веб – страна. Во потточката 2.1, не е соодветно наведен уделот кој би го имало секое лице (физичкото и правното) во сопственичката структура на идниот радиодифузер, а потточката 2.2, воопшто не е пополнета. Не се соодветно пополнети ниту точката 3. и точката 4. од предметното Барање. Во потточката 5.5 од Барањето утврдено е дека е означенено само полето локално, без наведување на конкретното подрачје на вршење на дејноста согласно Правилникот за подрачјата на еmitување на телевизиски и радио програмски сервиси, бр.01-5778/1 од 21.11.2014 година. Воедно, во потточката 5.6 не е/се наведен/и Операторот/ите на јавна електронска комуникациска мрежа која не користи ограничен ресурс или операторот на сателит со кој/и е/се склучен/и преддоговор/и за еmitување на програмскиот сервис, а во потточката 5.7 не е наведен соодветен и конкретен рок на започнување со вршење на дејноста. Дел од податоците во барањето се пополнети на латинично писмо.

Предметното Барање се увиде дека има и недостатоци кои се поврзани со документите кои се однесуваат на програмскиот дел од Барањето за доделување на дозвола за телевизиско еmitување. Па така, констатирано е дека е доставен Образецот за програмски концепт за телевизиски програмски сервис (кој не е целосно пополнет), меѓутоа другите два документи, кои се составен дел на Образецот, Детална неделна програмска шема (прикажана ден по ден) и Опис на сите планирани програмски содржини/емисии, не се доставени. Во доставениот Образец за програмски концепт за телевизиски програмски сервис, не е одговорено (речиси) на ниту едно од прашањата, вклучувајќи го и прашањето за форматот и јазикот на програмскиот сервис, а одговорено е само на прашањето за застапеноста на програми од значење за подрачјето, за кое е доставен погрешен одговор дека ќе еmitува неделно 23 часа програми со забавна функција. На првата страница од Образецот за програмски концепт за телевизиски програмски сервис не е наведено името/називот на барателот на дозволата.

При разгледување на поднесеното Барање за доделување на дозвола без објавување на јавен конкурс за телевизиско еmitување, се утврди дека кон истото доставен е Преддоговор за еmitување на програмскиот сервис склучен со оператор на јавна електронска комуникациска мрежа, меѓутоа дека истиот е склучен само со Подружницата ДИАСПОРА ФОЛК. Воедно, доставениот преддоговор не соодветствува на образецот на преддоговор кој е објавен на веб страницата на Агенцијата и истиот не е заверен на нотар.

Исто така, се констатираше дека кон предметното Барање не се доставени потребните прилози и тоа: Акт за државјанство (за физичко лице), Доказ дека правното лице не е во стечај и/или во процес на ликвидација издаден од надлежен орган на домицилната држава (во оригинал или копија заверена на нотар и не постар од 15 дена од денот на доставувањето), или изјава од правното лице дека не е во стечај и/или во процес на ликвидација, заверена на нотар (и не постара од 15 дена од денот на доставувањето), соодветна исправа како доказ дека на физичкото/правното лице не му е изречена мерка на безбедност забрана за вршење на дејност од регистар или евиденција (во оригинал или копија заверена на нотар и не постара од 15 дена од денот на доставувањето), или изјава од физичкото/правното лице дека не му е изречена мерка на безбедност забрана за вршење на дејност, заверена на нотар (и не постара од 15 дена од денот на доставувањето).

Одредени недостатоци беа констатирани и во однос на понудените технички, просторни, финансиски и кадровски услови, при што: во делот на понудените технички и просторни услови се утврди дека во доставениот образец за Понудени технички и просторни услови не е пополнета листата на оператори на јавни електронски комуникациски мрежи што не користат ограничен ресурс кои вршат еmitување на аудио визуелниот сервис, а не е доставен ниту потребниот прилог – Технички елаборат/проект со понудени просторни и технички услови на планираната студиска опрема, особено во сегментот на продукцијата; во делот на понудените финансиски услови дека не се доставени документи за финансиската способност за остварување на дејноста, како и не е доставен деловен план, со финансиски показатели за првите 3 (три) години, а во делот за кадровските услови дека истите не се исполнети. Имено, условот од Правилникот за минимални технички, просторни, финансиски и кадровски услови за добивање дозвола за радио и телевизиско еmitување („Службен весник на Република Македонија“ бр. 172/14 и 76/15) е: „Бројот и структурата на вработените лица за телевизија на локално ниво, треба да биде најмалку 5 (пет), од кои 3 (три) со висока стручна спрема (ВСС), вработени како новинари, а според доставените податоци, структурата на вработените ќе биде следна: Вкупниот број на вработени изнесува две лица, од кои како новинари со висока стручна спрема не е вработено ниту едно лице.

Исто така, се утврди дека кон Барањето за доделување на дозвола без објавување на јавен конкурс за телевизиско еmitување доставени се Изјава бр.9 од лицето Љеонит Мусаи како физичко лице, Изјава бр.10 од лицето Љеонит Мусаи во

својство на управител на Друштвото за аудио и видео продукција ЛЕДИ ПРОДУЦТИОН ДООЕЛ Струга, Изјава бр.11 од лицето Љеонит Мусаи во својство на основач/сопственик на Друштвото за аудио и видео продукција ЛЕДИ ПРОДУЦТИОН ДООЕЛ Струга, како и Изјава бр.12 од лицето Љеонит Мусаи во својство на управител на Друштвото за аудио и видео продукција ЛЕДИ ПРОДУЦТИОН ДООЕЛ Струга, меѓутоа имајќи предвид дека не е прецизно определено кој е барател за дозвола, не може од страна на Стручната служба на Агенцијата да се утврди дали се дадени соодветни изјави, бидејќи доколку како барател се јави и физичко и правно лице, потребно е Изјавата бр.12, покрај од лицето Љеонит Мусаи во својство на управител, да биде дадена и од самото физичко лице и од основачот на правното лице. Во доставените изјави, утврдено е и дека не е наведена целосна адреса на живеење на физичкото лице, односно на управителот и основачот (како од тековна состојба издадена од Централен регистар – Населено место без уличен систем, Франгово, Струга).

Со оглед на тоа што се констатираше дека поднесеното Барање е неуредно и некомплетно, не постои можност Стручната служба на Агенцијата да утврди дали се прекршуваат одредбите од Глава 4 од Законот за аудио и аудиовизуелни медиумски услуги.

Во врска со наведените констатации, Агенцијата со допис - Известување Уп1 бр.08-207 од 09.05.2019 година, ги извести физичкото лице Љеонит Мусаи од с.Франгово, Струга и Друштвото за аудио и видео продукција ЛЕДИ ПРОДУЦТИОН ДООЕЛ Струга (Подружница ДИАСПОРА ФОЛК Струга) дека Барањето за доделување на дозвола без објавување на јавен конкурс за телевизиско емитување Уп1 бр.08-207 од 12.04.2019 година не е уредно пополнето, не ги содржи сите податоци кои се предвидени во член 76 ставови 3 и 4 од Законот за аудио и аудиовизуелни медиумски услуги, односно дека истото е нецелосно и нејасно. Во горе цитираното Известување, Агенцијата детално ги наведе сите констатирани недостатоци на Барањето и придружната документација, како и им посочи на физичкото лице Љеонит Мусаи од с.Франгово, Струга и Друштвото за аудио и видео продукција ЛЕДИ ПРОДУЦТИОН ДООЕЛ Струга - Подружница ДИАСПОРА ФОЛК Струга во која насока истите да бидат отстранети, односно усогласени, со напомена дека се должни да го дополнат напред цитираното Барање, односно да ги отстранат констатираните недостатоци. Воедно, физичкото лице Љеонит Мусаи од с.Франгово, Струга и Друштвото за аудио и видео продукција ЛЕДИ ПРОДУЦТИОН ДООЕЛ Струга - Подружница ДИАСПОРА ФОЛК Струга, беа известени дека доколку не постапат по Известувањето, не го дополнат Барањето и ги отстранат утврдените недостатоци, во рок од 15 дена од приемот на Известувањето, согласно член 39 став 3 од Законот за општата управна постапка, Агенцијата ќе го отфрли преметното Барање со управен акт согласно одредбите од Законот за општата управна постапка. Во Агенцијата е доставена повратница од Македонска пошта дека Известувањето Уп1 бр.08-207 од 09.05.2019 година било уредно применето од страна на Друштвото за аудио и видео продукција ЛЕДИ ПРОДУЦТИОН ДООЕЛ Струга - Подружница ДИАСПОРА ФОЛК Струга на 10.05.2019 година, а од страна на Љеонит Мусаи од с.Франгово, Струга на 11.05.2019 година.


Љеонит Мусаи од с.Франгово, Струга и Друштвото за аудио и видео продукција ЛЕДИ ПРОДУЦТИОН ДООЕЛ Струга - Подружница ДИАСПОРА ФОЛК Струга, во определениот рок не ги отстранија недостатоците на Барањето за доделување на дозвола без објавување на јавен конкурс за телевизиско емитување Уп1 бр.08-207 од 12.04.2019 година, со придружна документација, односно не одговорија и не постапија по доставеното Известување бр.08-207 од 09.05.2019 година.

Следствено на напред наведеното, врз основа на член 18 став 1 алинеја 22 и член 20 став 1 алинеи 10 и 13² од Законот за аудио и аудиовизуелни медиумски услуги, а во врска со член 76 ставови 3, 4 и 6 од истиот Закон, член 39 став 3 од

²Алинеите 8 и 9 се избришани, види: член 8 од Закон за изменување и дополнување на Законот за аудио и аудиовизуелни медиумски услуги („Службен весник на Република Македонија“ бр.248/18).

Законот за општата управна постапка, член 15 став 1 алинеја 19 и член 39 став 1 алинеи 10 и 13 од Деловникот за работа на Агенцијата за аудио и аудиовизуелни медиумски услуги бр.01-4351/1 од 29.08.2014 година, постапувајќи по Барањето за доделување на дозвола без објавување на јавен конкурс за телевизиско емитување на Љеонит Мусаи од с.Франгово, Струга и Друштвото за аудио и видео продукција ЛЕДИ ПРОДУЦТИОН ДООЕЛ Струга - Подружница ДИАСПОРА ФОЛК Струга, Уп1 бр.08-207 од 12.04.2019 година, Советот на Агенцијата за аудио и аудиовизуелни медиумски услуги на 23-та седница одржана на 30.05.2019 година, донесе решение истото да се отфрли, поради тоа што предметното Барање е нецелосно и нејасно, односно не е уредно пополнето и не ги содржи сите податоци кои се предвидени во член 76 ставови 3 и 4 од Законот за аудио и аудиовизуелни медиумски услуги.

Врз основа на сето понапред наведено, Советот на Агенцијата за аудио и аудиовизуелни медиумски услуги донесе решение како во диспозитивот. Решението е конечно, а против истото може да се поднесе тужба пред надлежен суд во рок од 30 дена од денот на неговиот прием. Решението ќе се објави на веб страницата на Агенцијата за аудио и аудиовизуелни медиумски услуги.



Правна поука: Ова решение е конечно, а против истото може да се поднесе тужба за поведување на управен спор пред надлежен суд. Тужбата за поведување на управен спор се поднесува во рок од 30 дена од денот на приемот на решението.

Примерок од Решението да се достави до:

- Љеонит Мусаи од с.Франгово Струга;
- Друштвото за аудио и видеопродукција ЛЕДИ ПРОДУЦТИОН ДООЕЛ Струга - Подружница ДИАСПОРА ФОЛК Струга;
- Директорот на Агенцијата;
- Сите организациони единици/сектори во Агенцијата за аудио и аудиовизуелни медиумски услуги; и
- Назначеното лице за водење на Уписникот (Уп1).

